

दैनिक भास्कर

21/12/2022

संगीत में रियाज़ का बहुत महत्व है : महुआ मुखर्जी



अम्बाला | जीएमएन कॉलेज के संगीत विभाग की ओर से संत मोहन सिंह खालसा लबाना गर्ल्स कॉलेज बराड़ा में शैक्षणिक भ्रमण किया गया। कार्यक्रम प्रिंसिपल डॉ वीके. जैन के दिशा निर्देशानुसार व डॉ. चंद्रपाल पूनिया के नेतृत्व में किया गया। डॉ. चंद्रपाल पूनिया ने बताया कि अंतरराष्ट्रीय ख्याति प्राप्त शास्त्रीय संगीत गायिका महुआ मुखर्जी के कार्यक्रम का आयोजन किया गया। उनके साथ अमेरिका से आई उनकी शिष्या कारमिन (कलावती) भी उपस्थित रही, तथा तबले पर संगत ओम मिश्रा ने की। डॉ. चंद्रपाल पुनिया ने बताया कि यह कार्यक्रम अंतरराष्ट्रीय संस्था स्पिक मैके की तरफ से किया गया जिसमें जीएमएन कॉलेज के संगीत विभाग के शिक्षकों के साथ 5 स्टूडेंट गुरजोत, गुरसिमर, रमन, हर्ष व करन ने अंतरराष्ट्रीय गायिका महुआ मुखर्जी व उनकी शिष्या कारमिन (कलावती) से वार्तालाप कि व संगीत की बारीकियों को सीखा।